

**जात, राष्ट्रीयत्व व अधिवास तसेच इतर दाखले  
वितरण शिबीर अभियान राबविण्याबाबत.**

**महाराष्ट्र शासन**  
महसूल व वन विभाग  
शासन परिपत्रक क्र.संकीर्ण ०२/२०१०/प्र.क्र.१५/ई-१  
मंत्रालय, मुंबई ४०००३२  
दिनांक : १६ मे, २०१२.

**संदर्भ :** महसूल व वन विभाग, शासन परिपत्रक क्र.संकीर्ण ०२/२०१०/प्र.क्र.१५/ई-१, दि.३.८.२०१०.

**शासन परिपत्रक :-**

जातीचे प्रमाणपत्र, अधिवास दाखले घेण्यासाठी दरवर्षी शैक्षणिक वर्ष सुरु होण्यापूर्वी जिल्हाधिकारी कार्यालय, सेतु कार्यालयात मोठ्याप्रमाणात गर्दी होते. असे दाखले देण्याबाबत नियोजनपूर्वक काम करुन गर्दी टाळण्यासाठी व जनतेला सुलभरित्या दाखले मिळण्यासाठी त्या त्या गावी / शहरात / शाळा / महाविद्यालये इत्यादी ठिकाणी शिबीरे घेऊन दाखले वितरित करण्याबाबतचे अभियान राबविण्याबाबत संदर्भीय शासन परिपत्रकाद्वारे सूचना देण्यात आल्या असून, सदर अभियानाचे फलित अहवाल संबंधित यंत्रणांनी विभागीय आयुक्तांमार्फत एकत्रितरित्या दरवर्षी ऑक्टोंबर अखेर विहित विवरणपत्रात शासनास सादर करण्याच्या सूचना देण्यात आल्या आहेत.

२. शासन निर्णय क्र.संकीर्ण १/२०१२/प्र.क्र.१८/ई-१, दि.३१.३.२०१२ अन्वये विविध प्रकारच्या दाखल्याचे प्रमाणीकरण करण्यात आले असून दाखले / प्रमाणपत्र देताना सर्व जिल्ह्यात या प्रमाणिकरण केलेल्या दाखल्यांच्या नमुन्यातच दाखले / प्रमाणपत्र देण्याचा सूचना देण्यात आल्या आहेत.

३. परंतु, असे निदर्शनास आले आहे की, सुर्वर्ण जंयती राजस्व अभियानाच्या संदर्भात देण्यात आलेल्या दाखल्याची संक्षिप्त स्वरुपात माहिती प्राप्त होत असली तरीही, संदर्भीय शासन परिपत्रकाद्वारे निश्चित केलेल्या अभियानाचा फलित अहवाल शासनास सादर करण्यात येत नाही. सदर बाब प्रशासकीय कामकाजाच्या दृष्टीने योग्य नाही. त्यामुळे विविध प्रकारचे दाखले वितरण अभियानातील झालेली प्रगती शासनास निदर्शनास येत नाही. यास्तव, आपणांस सूचित करण्यात येते की, संदर्भीय शासन परिपत्रकान्वये दाखले वितरणासंदर्भात राबविण्यात येणाऱ्या अभियानाचा प्रगती अहवाल न

चूकता निर्धारित केलेल्या वेळेत शासनास सादर करावा. ज्या अधिकाऱ्यांकडून अशाप्रकारे अहवाल विहित मार्गाने शासनास सादर करण्यात येणार नाही, त्याचेविरुद्ध महाराष्ट्र नागरी सेवा (शिस्त व अपील / वर्तणूक) नियमातील तरतूदीनुसार शिस्तभंगाची कार्यवाही करण्यात येईल. याची कृपया गांभिर्याने नोंद घ्यावी.

सदर परिपत्रक महाराष्ट्र शासनाच्या संकेतस्थळावर उपलब्ध करण्यात आले असून त्याचा संगणक संकेतांक २०१२०५१६१५४९५४५५४००१ असा आहे.

महाराष्ट्राचे राज्यपाल यांच्या आदेशानुसार व नावांने,



(र.य.नलावडे)

उप सचिव, महाराष्ट्र शासन

प्रति,

मा. राज्यपालांचे सचिव, राजभवन, मुंबई,  
मा. मुख्यमंत्री यांचे प्रधान सचिव, मंत्रालय, मुंबई,  
मा. उपमुख्यमंत्री यांचे सचिव, मंत्रालय, मुंबई,  
सर्व मंत्री यांचे खाजगी सचिव, मंत्रालय, मुंबई,  
सर्व राज्यमंत्री यांचे खाजगी सचिव, मंत्रालय, मुंबई,  
सर्व अ.मु.स. / प्रधान सचिव / सचिव, मंत्रालय, मुंबई,  
प्रबंधक, मा. उच्च न्यायालय, मुंबई (पत्राने),  
सर्व मंत्रालयीन विभाग,  
सर्व विभागीय आयुक्त,  
सर्व जिल्हाधिकारी,  
सर्व सह सचिव / उप सचिव, महसूल व वन विभाग, मंत्रालय, मुंबई  
सर्व अवर सचिव / कार्यासन अधिकारी, महसूल व वन विभाग, मंत्रालय, मुंबई,  
निवडनस्ती (ई-१ कार्यासन), महसूल व वन विभाग, मंत्रालय, मुंबई